

**Яр Чаллы шәһәре муниципаль берәмлеге  
Башкарма комитеты  
карары**

**№153  
16.01.2025**

«Ел рәссамы - 2024»  
шәһәр конкурс күргәзмәсен  
үткөрү турында

Башкарма комитетның 2022 елның 19 октябрдәге 5650 номерлы Карары белән расланган 2023-2025 елларга Яр Чаллы шәһәрендә мәдәниятне үстерү муниципаль программасын үтәү йөзеннән, шәһәрдә сынлы сәнгатьне үстерүдәге яңа тенденцияләрне ачыклау һәм профессиональ рәссамнарга ярдәм күрсәтү максатыннан

**КАРАР БИРӘМ:**

1. Башкарма комитетның мәдәният идарәсенә «Ел рәссамы - 2024» шәһәр конкурс күргәзмәсен «Г.М. Хәкимова исемендәге Яр Чаллы картиналар галереясе» муниципаль бюджет учреждениесендә 2025 елның февралендә үткәргә.

2. Расларга:

1) «Ел рәссамы - 2024» шәһәр конкурс күргәзмәсен үткөрү турында нигезләмәне, 1 нче кушымтада каралганча;

2) «Ел рәссамы - 2024» шәһәр конкурс күргәзмәсен оештыру комитеты һәм эшләрне сайлап алу һәм жиңүчеләрне билгеләү буенча күргәзмә комитеты составларын, 2 нче кушымтада каралганча.

3. Башкарма комитетның финанс идарәсенә «Ел рәссамы - 2024» шәһәр конкурс күргәзмәсен оештыру һәм үткөрү чыгымнарын финанслауга акча бүлеп бирүне 2025 елга Яр Чаллы шәһәре муниципаль берәмлеге бюджетының «Мәдәният» 08.01 бүлегә (бүлекчәсе) буенча каралган акчалар хисабына 140 000 (бер йөз кырык мең) сум күләмендә, 3 нче кушымтада каралганча тәэмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет  
Житәкчесе

Ф.Ш. Салахов

Башкарма комитетның  
2024 елның 16 гыйнварындагы  
153 номерлы карарына  
1 нче кушымта

«Ел рәссамы - 2024»  
шәһәр конкурс күргәзмәсен үткөрү турында  
нигезләмә

1 бүлек. Гомуми нигезләмәләр

1. «Ел рәссамы - 2024» шәһәр конкурс күргәзмәсе (алга таба – конкурс) сынлы сәнгать өлкәсендә Яр Чаллы шәһәрендә рәсем сәнгатенә ярдәм күрсәтү һәм аны үстерү, шулай ук Чаллы рәссамнарының ижади активлыгын стимуллаштыру һәм аларның ижадын популярлаштыру максатларында үткәрелә.

2. Конкурсның бурычы – сәнгатьнең төрле жанрларында югары һөнәри осталык дәрәжәсе белән аерылып торган, автор стиле үзенчәлегенә, яңалыкка һәм оригинальлеккә ия әсәрләрне ачыклау.

2 бүлек. Конкурсны үткөрү тәртибе һәм сроклары

3. Әсәрләр түбәндәге номинацияләр буенча карала:

- 1) рәсем сәнгате;
- 2) графика;
- 3) скульптура;
- 4) яңа исемнәр (яшь рәссамнарны күрсәтү);
- 5) декоратив-гамәли сәнгать;
- 6) халык сәнгате;
- 7) Яр Чаллы. Тарих һәм хәзерге заман.

Конкурс күргәзмәсендә катнашучыларга тәкъдим ителә торган эшләр тематикасына Яр Чаллы шәһәре төзелеше тарихын һәм шәһәрнең яңа образын кертергә тәкъдим ителә.

4. Конкурсны үткөрү өчен, составлары Башкарма комитет карары белән раслана торган оештыру комитеты һәм эшләрне сайлап алу һәм конкурста җиңүчеләрне билгеләү буенча күргәзмә комитеты төзелә.

5. Күргәзмә комитеты рәисе күргәзмә эшләрне сайлап алу көнендә үк күргәзмә комитеты әгъзалары арасынан ачык тавыш бирү юлы белән сайлана.

6. Конкурста эшләрне сайлап алу 2024 елның 10 февраленә кадәр күргәзмә комитеты тарафыннан гамәлгә ашырыла.

7. Күргәзмә комитеты әлеге нигезләмәдә күрсәтелгән номинацияләр буенча конкурс җиңүчеләрен ачык тавыш бирү юлы белән, гади күпчелек тавыш нигезендә билгели. Бәхәсле очракларда һәм тавышлар тигез булганда, күргәзмә комитеты рәисенең тавышы хәлиткеч була.

Күргәзмә комитеты әгъзасы конкурста катнашкан очракта, номинациядә аның әсәрен карап тикшерү һәм сайлап алу аның тавышынан башка гамәлгә ашырыла.

Күргәзмә комитеты карары утырышның беркетмәсе белән рәсмиләштерелә. Конкурсның абсолют җиңүчесе номинантлар арасынан сайлап алы, игълан ителә һәм Мәдәният хезмәткәрләре көненә багышланган тантаналы чарада бүләкләнә.

8. Конкурста сынлы сәнгатьнең теләсә кайсы төрендә эшләүче Яр Чаллы шәһәре рәссамнары, шул исәптән профессиональ рәссамнар катнаша ала. Башка шәһәрләрдән катнашучыларның әсәрләре күргәзмәгә куела ала, ләкин конкурста сайлап алуда катнашмый. Һәр катнашучыдан 2024 елда башкарылган, төрле дәрәжәдәге күргәзмәләргә куелган икедән артык булмаган эш кабул ителергә мөмкин. Эшләр «Г.М. Хәкимова исемендәге Яр Чаллы картиналар галереясе» МБУда түбәндәге адрес буенча кабул ителә: Яр Чаллы шәһәре, 52/16 (3/01) йорт, тел. 38-16-24.

9. Катнашучы түбәндәгеләрне рәсмиләштерә:

- «Персональ мәгълүматлар турында» 2006 елның 27 июлендәге 152-ФЗ номерлы Федераль законның 9 статьясындагы 4 пункты нигезендә (конкурс үткөрү өчен мәгълүмат әзерләү һәм файдалану максаты белән) персональ мәгълүматларын эшкәртүгә ризалыгы;

- конкурста катнашучы турында, бирелә торган заявка турында мәгълүматны, конкурста катнашучы турында башка мәгълүматны «Интернет» мәгълүмати-коммуникация челтәрендә бастырып чыгаруга (урнаштыруга) ризалык, шулай ук заявкадагы мәгълүматларны раслый торган мәгълүмат.

Рәссам агымдагы елда вафат булган очракта, аның әсәрләрен күргәзмәгә кую өчен туганнары тәкъдим итә ала, ләкин ул эшләр күргәзмә комитеты тарафыннан номинацияләрдә каралмый.

10. Эшләр түбәндәге критерийлар буенча бәяләнә:

1) югары һөнәри остальык;

2) индивидуальлек;

3) тема һәм сюжетны үзенчәлекле хәл итү;

4) новаторларча якын килү;

5) үзенчәлекле ижади фикерләү;

6) автор стилинең үзенчәлеге;

7) төрле дәрәжәдәге (шәһәр, региональ, зональ, республика, Россия һәм халыкара) күргәзмәләрдә катнашу.

11. Һәр әсәр каталог мәгълүматлары белән бергә бирелергә тиеш.

### 3 бүлек. Конкурс йомгаклары

11. Жинүчеләр дипломнар белән бүлөкләнә.

12. Фондларны тулыландыру максатында, иң яхшы сәнгать әсәрләре «Г.М. Хәкимова исемендәге Яр Чаллы картиналар галереясе» МБУның фонд-сатып алу эксперт комиссиясе тарафыннан сатып алу өчен сайлап алына, даими саклау актлары һәм шартнамәләр белән рәсмиләштерелә.

Башкарма комитет Аппараты  
Житәкчесе урынбасары,  
эш кәгазьләрен алып бару идарәсе башлыгы

Н.И. Галиева